

IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistgħu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jaħtieġ iħallsu għall'inkas bis-sitt xhur fuk.—Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūāk b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, g'aall gid tal Maltin.

Direttur: is-Sur Ġużè Muscat-Azzopardi (strada santa Lucija numru 89.)

Amministratur: is-Sur Dūardu Galea (str. Cristoforu, numru 174).

Stamperija: *G. Muscat* (strada sant'Orsla, numru 213).

L'EUŪEL SENA.

IT-TLIETA, il 5 TA NOVEMBRU, 1912.

NRU. 39.

Inbiertu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, għax nistenneu minnu gid cbir.

Mil Belt, fid-19 ta Jannar, 1912.

P. ARCISKOF U ISKOF.

X'CONNA NIBAGHTU BARRA
MINN MALTA DARI
U X'NIBAGHTU ILLUM.

Chif tbiddlet Malta minn hamsin sena 'l haun. Fejn hu il cummerc ta dari? Fejn huma il bastimenti ta Malta? Fejn hu ix-xogħol ta Uara-l'Isola? Fejn huma il vapuri li chienu jimleu u jsebbhu il port tagħna? X'sar minnhom dauc il kmuh, iz-zjut, il faham li chienu mimlijin bihom il fosos, il vaschi u l'imhazen?

Collox nakas jeū spicca!

Spiccat il cotnina ta Malta li chienu jixtruha għal klugh tal bastimenti ta cull nazzjon. Spiccat ic-cangatura ta Malta li il bastimenti chienu jgħabbuha bhala saborra. U xi ngħidu għall iscultura tal haġra ta Malta li conna nibagħtuha sa go Parigi u Londra? U l'cpiepel tat-trizza, u 's-sigarri, u l'bgħula u l'mogħoz ta Malta li chienu jfittxuhom cullimchien. Minn da l gid collu x'bakghilna? Ftit li xejn.

Il laring ta Malta, msemmi mad-dinja collha, illum mimli bih is-suk ta Londra; izda mibgħut hemm, m'hux minn Malta, imma minn Florida fl'America.

Bakghilna il patata li nizirghuha b'zerrigħa inglisa u nibagħtuha il Germania. Meta tasal hemm f'uaħta, iggib il flus; izda meta ddum ma tasal, ma tħalli ebda kliegh. F'bosta bliet tal Germania Malta magħrufa biss bħal pajjiz li minnu tmur il patata.

Mfittex għall benna tiegħu, il chemmun ta Malta. Jridu ucoll il basal aħmar u l'fakkus-il-ħmir. Il basal tal ghansal, sa xi zmien ilu, chienu jibagħtuh barra: illum inkered għal collox.

Il bittieħ ta Malta, chiecu chien magħruf actar milli hu, conna nistgħu nsiefer. Li Skallin jizirghuh

biz-zerrigħa ta Malta. Aħna ngħidulu bittieħ ta Spanja.

Izda fost il hūejjeg ta Malta, m'hux tal ichel, li ghādhom jibagħtuhom barra, l'actar imsemija u mfittxa hija il bizzilla ta Malta, li tgħajjex mijiet, biex ma ngħidx eluf ta nies.

Minn xi zmien 'l haun kieghda tagħmlilha deni uisk il bizzilla li tinbiegh f'bosta pajjizi bhala bizzilla ta Malta, għad li hi maħduma bil macna fil Germania. Rajt f'hanut, Londra, bizzilla, jghidulha ta Malta, li tinbiegh xelin u nofs: haun Malta ma tixrihiex b'ankas minn hames xelini. Jec ma nifthux ghajnejna bla telf ta zmien u naraū x'nagħmlu biex nekerdu di l'hsara cbira, ix-xogħol tal bizzilla ma ndumux ma nitluf għal collox. Jmissna niftieħmu, u di l'haġa jmissha tiehodha f'idejha is-«*Società di Arti Manifatture e Commercio*», li bizzilli tal macna bl'isem ta Malta, haun ma jinbieghux; u għal pajjizi ta barra, sabieħ il bizzilla ta Malta tintgħaraf mill oħra, jaħtieġ jsir boll jeū sigill tač-comb li bih jinbullaū il bizzilla it-tajba u hecc ueħed jkun jagħraf seūa x'kieghed jixtri.

Cullhadd jaf chemm hi mfaħħra cullimchien il bizzilla ta Malta. Min jsiefer jsibha f'bosta Musei u fl'aħjar hūienet.

Ma nistax infisser chemm fraħt ix-xahar li hareg meta f'Ginevra (fli Svizzra) mort inzur il Museū «Ariana» f'nofs ta gnien cbir fuk għolja krib dic il belt. F'nofs il Museū hemm sala tonda mdaūra b'colonna tar-ħam u mgħottija b'coppla għolja. Ma dūar is-sala bejn il colonna hemm vitrini tal caūba li fihom erbatax mill isbaħ bizzilli tad-dinja. Il vetrina tan-nofs fiha mdendla libsa shiħa tal bizzilla ta Malta maħduma sittin sena ilu. Ma dūar dic il vetrina rajt bosta sinjuri nisa jħarsu lejn il libsa u jfahħru il gmiel tagħha. Meta smajt dac it-tifhir collu, bil ferħ kabziti demgħa u uarrabt minn hemm hieni li jiena Malti.

N. TAGLIAFERRO.

Il Cungress ta Londra.

(6)

L'Itra tal Papa

Lill Venerabbli Huna Vincenzu Vanutelli,
Cardinal tal Cnisja Imkaddsa Rumana
u Iskof tal Palestina.

PIU X PAPA.

Venerabbli Huna, Saħha u Barca Apostolica.

Fost il Cungressi Cattolici u impurtanti, illi isiru cull sena bhalm inta taf, dana li sejjer isir geūa Londra f'Settembru li gejj jidher li sejjer icun denn ta min isemmieħ, imħabba fin-numru u fid-dinjta ta dauc il persuni li sejjrin imorru fiħ, u imħabba f'li splendor u fis-sullennita tač-cerimonji tiegħu. U tasseū Aħna nafu illi l'actar imħabba fl'impenji tal Venerabbli Huna Frangiscu Arciskof ta Westminster, illi bl'acbar hrara haseb għal hūejjeg l'actar meħtieġa, u ta Tumasu Iskof ta Namur, President tal Cumitat Permanenti biex isiru il Cungressi Eucaristici, imħabba fl'impenji taħhom illi tant erueħ devoti kieghdin jippreparaū ruhhom għall Cungress ta Londra, illi tant nies imsemmin għall gherf għandhom jingabru minn cull parti tad-dinja, u illi festi religjusi għandhom isiru pubblicament fl'aħjar belt tal Inghilterra.

Illi dana hua ta cbir pjacir Għalina jistgħu jifhmuħ malajr dauc collha illi jafu chemm hua necessarju illi l'Eucaristija imkaddsa għandha tcun maħbuba, adurata dejjem, actar u actar fost l'insara. Verament mis-Sagrament tal Eucaristija, illi kieghed jixtered mal gisem collu tal Cnisja, gejj dac li spiritu tal haġja soprannaturali bhala xmara mil ghajn taħha. Haun-hecc Aħna għandna ghakda illi biha il membri ta li stess gisem huma collha haġa ūaħda flimchien mgħakkda. F'dana is-Sagrament imkaddes is-Salvatur helu tagħna hua tas-seū presenti, u tas-seū haġj, għalchemm mohbi mil ghajnejn tagħna taħt misteru, u jibka magħna u ighix fostna sal aħħar tač-żmienijet. Haū-hecc b'mod specjali tinsab il fjamma tal imħabba t'Alla mixghula fina, haun-hecc tinsab il kagħda tat-tama tagħna. U fil ūakt li Aħna inharsu lejn dana is-Sagrament bhala ic-centru tal fidi tagħna, ueħed u li stess għal cullhadd, hecc ucoll l'Ordni tal Consagrazzjoni ta dana is-Sagrament, ueħed u li stess fis-Sacerdozju collu cattolicu, għalchemm differenti fir-riti, juri l'unita u l'ghakda tagħna fid-disciplina u fil gvern tal Cnisja.

Izjed, Aħna nivveneraū l'Eucaristija mhux biss bhala l'icbar fost is-Sagramenti, imma ucoll bhala dac l'att ta adorazzjoni u essenzjali għar-religjon, jigifieri bhala sacrificju. Il ghaliex l'Eucaristija hija tas-seū is-sacrificju tal Gdid Testament, li jappartieni lill Cnisja ta Cristu, illi chien iffiguratur fis-sacrifici tal Patriarchi tal Ligi l'Antica,

P'ictar fis-sacrificju tas-Sommu Sacerdot Melchisedec, u imħabbar bi cliem tant ċar fil profezija ta Malachija. Fl'Eucaristija aħna insibu imgedded dac li stess sacrificju illi ġurnata ġiè offert għalina fuk is-salib, biss mingħajr l'ebda tixrid ta demm u mingħajr xejn ma jakta mad-dinja collha. Fi qūalunqie l'oc illi l'Insara segūaci ta Cristu jokoghdu kuddiem l'artal u ūara l'esempi ta misserijethom joffru ll'Alla li jista collox die l'adorazzjoni li tisthokklu u hemmhecc isir dana is-sacrificju, icunu kieghdin jatuh sinjal ta ringrazzjament u ta fohrija, ta *consumazzjoni*, u ta *propizjazjoni*. Aħna ma nistgħux naħsbu aħjar minn dina, li tixghel l'erūieh devoti b'xeukat tant cbar li katt jistghu icunu ictar onorati mil Cnisja imkaddsa.

Chien ūisk f'l'ocu illi isir dana il Cungress fil Belt Capitali ta dac l'Imperu, bir-raġun collu imfaħhar għall liberta li jati lin-nies tieghu, u li għall-aūtorita u għall ligijet tieghu miljuni ta cattolici ibaxxu rashom għall-ubbidienza Aħna, bħalma soltu naghmlu f'occazzjonijet bħal daūna, mhux biss li natu l'approvazzjoni tagħna għal dac il Cungress, imma anchi bil kalb collha nieħdu sehem fiħ. Għaldakshecc, sabiex inti tēun tista tirrorappresenta Lilna fil Cungress Eucaristicu ta Westminster, per mezz ta dina l'ittra Aħna naghzłuc bħala Legat tagħna. L'Aūtur Divin tal Cnisja imkaddsa, illi biss għandna infittxu il glorja tieghu, icun f'nofs-com bil milja tal grazzi tieghu. F'li stess ħin, bħala rahan tad-doni tieghu, bħala sinjal tar-rieda specjali tagħna, Aħna, bil kalb collha, nixthu fukec, Huna Venerabbli, u fuk cullhadd u fuk cull ūieħed minn daūc collha illi sejjrin icunu presenti fil Cungress, il Barca Apostolica tagħna.

Mictuba (din l'ittra) f'Ruma, fil Cnisja ta San Pietru, fit-28 ta Aūissu, fil festa ta Santu Ūistin, Duttur tal Cnisja; fis-sena 1908, is-sitt sena tal Pontificat tagħna.

N.B. Sabiex ictar tifhmu din l'ittra li il Papa bagħat lill Cardinal Vanutelli biex jidher għaliħ fil Cungress ta Londra, u li dan il Cardinal kara l'eūuel haġa fuk l'artal, kuddiem cullhadd, fil ftuh tal Cungress, ngħarrat lil daūc li ma jafux illi meta jitchellmu il Cbarat, bħalma huma is-Slaten, l'Imperaturi (u għalhecc ucoll il Papiet) minn f'l'oc ma ighidu *jena* ighidu *aħna*. Ir-raġuni hi li meta jitchellmu is-Slaten jeū Cbarat oħra, ma jitchellmux bħala persuna privata, imma bħala persuna publica, meta jitchellmu huma kisu li kieghda titchellem in-Nazzjon collha, il Cnisja collha. Għalhecc, jecce f'dina l'ittra intom issibu *Huna* għandcom tifhmu *ħija*, il chelma *Aħna* minn f'l'oc *Jena*, *natur-com* minn f'l'oc *naticom*, tagħna minn f'l'oc *tieghi* u hecc il *ħkija*.

(Jissocia)

DUN ANTON VELLA, D.D.

Cappillan ta ħal Luka.

ID-DINJA CHIENET MINN DEJEM
JEŪ MAHLUKA MN-ALLA FIŻ-ŻMIEN?

Għal din il-mistoksija l-ateisti jiūieġbu illi d-dinja ma hix magħmula minn hadd, izda hi minnha n-fisha u minnha n-fisha chienet minn dejjem. Min kieghed jakra dan jecce mux imdorri li jisma' ħmerija bħal din, sgrur li jistgħageb, chif jistgħu jintghatau nies li jaslu f-da' l-ghilt hecc bir: imma issa nħallu fil-ġenb lis-stgħagib ta' dan, u nuru mill-aħjar li nistgħu chemm imorru smerc f-dan it-tagħlim tagħhom l-ateisti.

L-euuel nett mil-imsiba (mil-invenzioni) ta' bosta huejjeġ sbiħ, ta' bosta snajja' meh-tieġa, aħna ngħarru illi d-dinja ma chienetx minn dejjem. Infatti: lis-storja tgħallimna illi l-Għarab chienu l-euuel li għarblu t-taħric tal-cuiecheb; l-euuel chienu l-Egizjani li

xerdu t-tagħlim it-tobba; chienu l-euuel il-Grieghi li dahħlu sengħet il-bahrin; l-euuel chienu ucoll il-Cartaginisi li sabu s-sengħa tal-bejġh. Naraū ucoll b-għageb chir tagħna illi bosta u bosta huejjeġ sbiħ insabu illi f-xi żmien ma chienux, bħalma hi l-boxxla, l-igfna, l-vapur ta' l-art, it-telegraff, it-tbiegħa (lis-stampa), t-telefonu senza fili, l-carrozza tan-nar, il-blalen li bihom jitolghu fl-ajru, l-calamita, l-luce elettrica u bosta huejjeġ oħra. Issa jecce id-dinja chienet minn dejjem, għaliex, aħna nistaksu, għaddeu tant u tant seculi, seculi bla tmien, u intant daūn il-huejjeġ sbiħ ma chienux għadhom misjubā? Priclu dan iz-żmien bla bidu ma chienx biż-zejjed għall- bniedmin, li scond l-ateisti huma ucoll mid-duiem, biex ifittxuhom? Mela jecce ma chienx biż-zejjed dan iz-żmien collu, chif allura chien biż-zejjed iz-żmien ta' maduar sitt seculi, li fihom geu misjubā dauc il huejjeġ? Jeuilla d-dinja f-tant seculi li ma jistgħux jingħaddu chienet nieksa mil-gherf u mbagħad fi-ftit seculi chisbitu? X-niġbdu minn dan collu? Niġbdu illi id-dinja ma chienetx mit-tiduum, chif izommu l-ateisti.

Sigur li daun il-mostri tan-natura (għax hecc ħakkhom min isejħilhom) biex ma jokoghdux għal dan it-thakkik hecc ċar, hecc imorru għidulna: «Dauc is-snajja', dauc il-huejjeġ sbiħ dheru f-xi żmien fid-dinja u mbagħad uara li għamlu żmienhom spiccāu għal collox, tant li hadd biss ma baka jafhom; u mbagħad mita raġa ġiè z-żmien tagħhom raġġu dheru, chif għadhom jidhru sal-lum.» Min ma jindunax malajr illi dan it-taħdit ma hux imkieghed fuk raġuni seuaa' għaliex jecce ūieħed jistaksi: chif jista' jēun li daun is-snajja' dheru darb'oħra, jecce ta' din id-dehra l-ankas biss tifchira cħejjena ma għandna tagħha? dlone jintebaħ li dal cliem ta l-ateisti ma hux ħlief theudin ta' mohhom u għideb. Izied: aħna nafu li mux biss il-bliet cbar u msemmiġa, izda ucoll l-irħula l-izied cħejcnin jiftahru b-dac collu li għaliħom hu ta għeħ u ifaccruħ b-xi tisuir jēu bit-tinkix jēu bil-chitba jēu bil-cliem li jēun gej mil-missier għall iben jēu b-ħaġa jēu b-oħra: imma lebda pajjis, lebda belt, lebda raħal katt ma faccar jēu b-ħaġa jēu b-oħra illi s-snajja illi l-lum jidhru diġa chienu dheru fiħ f-xi żmien.

(Jissocia)

E. F.

Nahal fūk il Ūard.

Tifchira.—Il huggieġa ta San Ġūan taħt il Gran Mastri ma chienetx cajt; biex tara, il Gran Mastro in-nifsu, flimchien mghal Iskof u'l cbarat ta magħ dūaru, lejliet San Ġūan, il Kaddis maħtur mil Ordni, hecc chif chien jakbad jidlam, chien jinzel fil misraħ jēu *piazza* ta kuddiem il *Palazz* u, kalb it-fakkih tal murtali u'd-dakk ferriħi tal kniepel, chien jati in-nhar lil tmien btieti, li chienu ifissru il *Lingūi*, chif chienu igħidulhom, li fihom chien mkassam l'Ordni. Dan chien icun is-sinjal miftihem sabiex ikabbdū l'eluf ta hgejjeġ magħ collha chemm hi il gżira.

Storja tal Cnisja.—Il *Cattolicismu*, ighidu x'għedeūa tieghu, ma għadx għandu saħħa jagħleb id-dinja. Għal imghoddi chienet il Cnisja li iddaūar il ġnus lejha; issa bil maklub huma daūn li idaūrrulha dharhom, u minn mijjet ta snin il haūn ebda poplu ma daħal actar fil hdan tagħha.

Inūieġbuhom. *L'apostasija* m'hix haġa ta daūn l'aħħar żmienijet; fl'imghoddi kalbu ucoll popli saħħ. Fejn huma illum l'insara tal Affrica ta il haūn minnha? Mela, jecce nokoghdu għal cliemhom, il *cattolicismu* naksitu is-saħħa li jirbaħ id-dinja sa minn ftit ūara li miet Santu Ūistin?

Mela il Cnisja fi żmienna ma chelliex

ħlief telf? Jakaū fis-seclu li għadda fil Germanja il cattolicismu ma cotorx fil kaūa? F'daūn l'aħħar mitejn sena ma sarux nsara tista' tgħid in-nies collha tal Filippini, li illum hemm fihom mghas-seba' miljun cattolcu? U kalb is-suēed tal Uganda, fejn f'hamsa jēu sitt snin l'għad tal *catecumni* tala' mghal 200,000, ma raġġhux l'eūlenin żmienijet tal Cnisja?

Mil eūuel seba' mitt sena, mindu chienu bdeū l'insara, bilchemm tista' issemmi għaxar snin oħra li fihom tgħammdu daks chemm fl'aħħar għaxar snin tas-seclu li għadda. Mela dic ic-čanfira tal għedeūa turi haġa ūaħda biss, li huma ma jafux l'istorja ta żmienn'na tal Cnisja. Le! Din is-siġra xiħa għadha dejjem tarmi friegħi godda u tas-saħħa xejn ankas milli siġra zaġħzughu, u's-saħħa li tirbaħ id-dinja il Cnisja cattolca la tilfitha u ankas la titlifha katt.

Chemm għadda il kuddiem il Cattolicismu fl'Olanda. Fl'Olanda għal bidu tas-sclu sa-tax chien hemm 300,000 cattolcu, 673 parrocca u 900 kassis bejn ūieħed u iēhor; illum hemm 2,000,000 cattolci, 1015 il parrocca, 2,300 kassis. Da' l għadd ħadnieħ minn *statistica* magħmula minn protestanti, u għalhecc ħadd ma jista ighid li cabbarnih. Ma thoss-ħieħ tfarraġġlec kalbec din l'*istatistica*?

L'icbar Cnejjes tad-dinja. San Pietru jasa' 64,000 ruħ, il Cattidral ta Milan 57,000, San Paūl ta Londra u Nōtre Dame ta Parigi 21,000, il Cattidral ta Firenze 20,000, ta Pisa 13,000, San Marc f'Venezja 7,000, il Cattidral ta Colonia 6,000.

Storja tan-Natura.—Min hu li ikisu seūa ix-xogħol tal għageb li tagħmel il kalb fi bniedem li ighix sebgħejn sena? Jafu collhadd li il kalb fil gisem tagħmel ix-xogħol ta *pompa*. Thabbat sebgħejn darba f'minuta, erba t'elef u mitejn darba f'sieġha, mitelf u tliet mitt darba colljum, tliet miljuni, tmien mija hamsa u sebgħejn elf, erba' mija u sebgħejn darba f'sebgħejn sena. Magħ coll taħbita tūaddab il barra, bejn ūieħed u iēhor, mitt *gramm* demm li jibka sejjer jigi mghal gisem collu, sitt *litri* coll minuta, erba' mija u ghoxrin *litru* coll sieġha, jigi fieri għaxar *tunnellati* colljum. Mela id-demm collu tal gisem, li iūassal mghat-tmienja u ghoxrin *litru*, jghaddi coll zeūġ jēu tliet minuti minn gol kalb. Jiccalulaū li f'sebgħejn sena il kalb, li tgħageb chemm tiflaħ għax-xogħol, tferrak mghal gisem, haġa li ma titūemminx, mitejn u hamsin elf *metru cubu* demm.

Contra il mishuta moda.—Meta nara fil bliet tagħna nisa u xebbiet jagħmlu b'ūicc-hom tost collu turija tas-sura tagħhom, minnufih ħsiebi imur fl'esempji ta mistħija nisranija li ūasslet lilna l'istorja u li ma jintseū katt. Ĥsiebi imur f'Santa Perpetua li, mixħuta kalb l'annimali feroci, ħsiebha, actar milli fil feriti, chien fit-ticrit li daūc chienu keghedin jagħmlulha fi hūejjigħa, u li iġġannat flimchien il bcejjeċ biex tinsatar. Tigina ucoll kuddiem mohħna di: ix-xbiha ta anġlu, Elisabetta ta Borbone, oħt ir-re Luigi XVI, li fuk il palc, fejn chienet tistenna biex jaktgħulha rasha, ħsiebha chien li tirraŋga hūejjigħa fukha, li lankas biss ma jibkgħu micxufa riglejja. X'għarucasa għal daūc in-nisa!

Cliem ta Gharef.—Għaliex ixxennak lil haddieħor għal hažen li minnu thakkakha shieħ li inti mbegħda? Tahseb li inti bla ħtija meta tixghel biż-żina kalb haddieħor? Jecce ūieħed, mħabba fl'ilbies tiegħec bla għeħ, jid-neb hecc chif biħ jitgħaxxak, int sfajt fil ūakt is-sejġ li niġdu; u jecce ma għandix ħtija ta dnub li għamilt int, izda tgħabbejt bi dnub li għamel haddieħor mħabba fic.—*Tertulljanu.*

Tal aħħar.—Bejn il bidūi u l'armel.

Il bidui—Nizzuhajr Il'Alla ghamlet xita! Collox issa jarg'a jirxoxta fl'art.

L'armel—Xejn ma nixtieku, ghax, biex inghidlec, ghandi tliet nisa taht l'art, uahda actar mkarkca mil ohra.

DUN PAUL.

Ma duar il Gzira.

L'eüel-nett, nifirhu lir-Reverendu Patri Üigi Grech, S.J., Direttur tal *Messaggier Malti tal Kalb ta Gesù*, ghax din il gazetta sagra kieghda tohrog' tajjed üisk, seüa ghall kaüa tal articuli li jidhru fiha u seüa ghal chif hi imzeüka b'fejda cbira ta min jakraha; u ghal hecc, bhalma hu dmir taghna (dmir helu ghalina), nirricmandaüha lill karrejja tal *Habib* b'kalbna collha. Imm'isa, üara dan, billi gara li il gimgha l'ohra deher f'li stess gurnata, seüa fil *Messaggier* u seüa fil *Habib*, articlu tar-Reverendu Dun Giusepp Farrugia, il Cappillan ta *Üied-incita*, fuk il GHID TAL IMÜIET, irridu infissru li ahna ma hadniex dac l'articlu minn fuk il *Messaggier*, ghax chien icun nukkas cbir taghna li niehduh minn fuku minghajr ma nghidu xejn: imma hrignieh fuk l'*original* li bghatilna ir-Reverendu Farrugia ilu xi xahar, flimchien ma talba biex ingibu fil *Habib*; u jecce hu fettillu jibghatu lill *Messaggier* ucoll, bla ma urih xejn li dig'a chien tah ilna, il htija u la hi tal *Messaggier* u inkas taghna.

—Irridu n'fahru id-*Dilettanti* tal Cumpanija *La Concordia*, li, nhar il hadd l'iehor, fit-teatrini tal *Unjoni Cattolica*, ghamlu tajjed hafna id-dramm taz-*Zeüg Surgenti*. Ina nafuh biz-zejjed dac id-dramm ta ksim il kalb; anzi, erbghin sena ilu, conna nirrecitaü fi h bit-Taljan u bil Malti; u mhux ghalchemm joghgbuna id-Dilettanti li jidhlu ghalih: imma nistghu nghidu b'üicena minn kuddiem li dauc tal *Concordia* huma mill'ahjar li jaghmluh. Chellhom applaüsi cbar: u applaüsi li jaghmluhom onur, ghax fis-Sala chien hemm persuni ghöljn mhux fit.—Is-sibt li ghadda, 'mbaghd, ghamlu l'*Imsejca Marianna*, drammm mill'isbah, li m'iniex nafuh inkas mill'iehor: u fi h ucoll marru tajjed hafna. Chiecu ma 'rriidux insemmu ismijet, ghax inchella, biex naghmlu dmirna, icollna nsemmu id-Dilettanti collha, la collha kieghdin tas-seü f'löchom u jahdmu bil hegga: imma nahsbu li huma stess iriduna insemmu üiehed fosthom—*is-Sur Argentu*—li fiz-zeüg partijet principali, jigifieri ta *Guliermu fiz-Zeüg Surgenti* u ta *Giuseppi f'Imsejca Marianna*, dahal f'kalb cull-hadd bil habta li ghandu ghall *Palc*: dac ir-ragel tüieled *Artista* u ahna nifirhulu b'kalbna collha, chif ucoll nifirhu lill *Unjoni Cattolica* li gharfet thasslu ghat-teatrini tahha, fejn il hsieb m'hux biss tal klieh u taxxalar, bhalma hu fit-teatrini l'ohra, imma üisk actar ghöli, üisk actar imkaddes—itaghlm tal moghdija taz-zmien bla dnub u il ghajnuna tal haddiema.—Nhar il hadd li gejj, fit-8 ta fil-ghaxija, li stess Cumpanija *La Concordia* sejjra taghmel cummiedja—*Ir-Ritratt*, bi tliet atti—li fiha jiehdü sehem tista tghid id-Dilettanti collha: u ahna nirricmandaü il karrejja taghna li ma jonksux, ghax nistghu nisguraühom li jiehdü gost ghall'ahhar. Icu hemm ucoll, mal cummiedja, drammm f'zeüg parti, *Mignuna*, tas-Sur Adam.

—Jiddispjacina li ma nistghux ingibu l'articlu sabih li chitbulna fuk *San Gabru*, ghax tüil üisk ghall gazetta taghna. Ahna ma nissograüx inkassruh, ghax ma nafux x'nibdeü naktghu minnu; imma jecce dac li chitbulna joghgbu ikassru hu jeü jaksmu fi tnejn, cull üiehed ghalih, nittamaü li incunu nistghu nakduh.

—Miltubin mir-Reverendu Patri Stiefnu

Cutajar, Pirjol tal Agustinjani tal Belt, ingibu bil kalb, f'ahhar façcata ta dan il *Habib*, it-*Tüissijet* fuk il *Pija Unjoni ta Santa Rita*, imüakkfa, b'Degriet tal Arci-Iskof ta Malta, li hareg fis-17 t'auissu li ghadda, fil Cnisja tal imsemmija Agustinjani: u nirricmandaühom lill karrejja taghna. Anzi, biex inahjruhom actar, darb'ohra ingibu ucoll l'*Indulgenzi u il Privileggi* ta din l'*Unjoni* gdida, ghad li ahna imdorrijin inhallu daün il hüejjeg ghall gazetati sagri. Din, nargghu nghidu, *Unjoni gdida*: u jah-tieg icun jaf biha cull-hadd.

—*Is-Sur Düardu L. Galea*, Procuratur tal bëni tal Cumpanija tal *Erüiech tal Purgatorju*, jilka OFFERTI ghall chiri ta zeüg mezzanini li jinsabu haün il Belt, il üiehed strada *Ospedale*, numru 46, u l'iehor strada *Ponente*, numru 56; u izomm il jedd li ma jockghod ghal ebda OFFERTA. Daün l'OFFERTI ghandhom icunu maghluquin u issigillati—u ghandhom jibaghtu il Belt, strada *Cristoforo*, numru 174, sa 'l hdxax ta dan ix-xahar—nhar it-tnejn li gejjin.

—Üara li ctibna sa haün, irgajna gejna nafu li ir-Reverendu Cappillan tal Manicomju Dun Giusepp Farrugia, baghat ucoll l'articlu tieghu fuk il *Ghid tal Imüiet* lid-Direttur tal *Habbarta San'Antnin*, li giebu bhalma minn fuk *original* iehor. Ghalina, hağa gdida li jinbaghtu tliet *originali*—jeü ma nafux chif insejfhulhom—ta li stess articlu lil tliet gazetati, biex johorgu bih flimchien minghajr ma icunu jafu b'xulxin. L'eüel ta novembru boghod hafna mill'eüel t'april! Jeü, forsi, dac l'articlu ried ighaddi b'*Circulari* jeü b'*Avviż*!

—Kalulna li, nhar il hadd l'iehor, il Processjoni li saret ir-Rabat b'thejjia ghall *Cungress Eucaristicu* harget tas-seü devota u ta esempju cbir lill Campanja, ghax il Poplu giebruh b'kima u gabra tal ghageb. Ir-Rabtin, li minn dejjem jaghmlu festa cbira ghas-*Santu Corp*, qüasi maghruf b'*Titular* tal Parrocça tahhom, chellhom id-dmir li jatu xhieda hajja u kaüüija tal giech tahhom ghas-Sagrament tal Eucaristija: u taüha lill Malta collha ta 'nsara eülenin li huma. Ta dan icunu m'hallsin dic il ghodüa li jitelghu il *Cungressisti Internazzjonali* ghall Pellegrinağg tal Grotta!

—U xi nghidu ghal nhar il hadd li ghadda? Min ma rax il Cnisja tal *Gizüiti* mimlija b'dauc il hlejjak ta nies u ma samax il Monsinjur Canonicu Vella—*Dun Anton ta hal Lija*—ifisser il *Cungress Eucaristicu*, tifle üahda mill'ahjar sieghat li sata ighaddi f'hajtu! Xejn ma nghidu actar!

—Nistghu nisguraü lid-Direzzjoni tad-*Devot ta Marja* u lill hutna collha ta Ghaüdex li il *Cumitat Esecuttiv tal Cungress Eucaristicu* dig'a haseb biex fil *Güidi* li sejjrin johorgu bi tliet ilsna (taljan, ingliz u franciz) il Cungressisti icunu 'mhajjrin jaghmlu *Pellegrinağg ghall Ghaüdex*; u jecce dan, chif nittamaü, isehh, icun bla xejn dubju ghall *Cnisja ta Pinu*, li hi maghrufa biz-zejjed mal Cattolici barranin ghall grazzi bla tarf li hargu minnha u üisk actar ma hutna tat-Tunisija u tal Argelija, li, chif jinghad, gejjin ghall *Cungress* bil mijet u bl'eluf. Anzi, nistghu nissocataü nghidu actar li dauc li kieghdin ihejju il *Güidi* huma ucoll tal fehna li, dic il ghodüa tal Pellegrinağg, jixrak isir *Pontifical* Ghaüdex minn üiehed mil Cardinali li jigü ghall *Cungress*: imma dan, m'hemmx b'zonn nghidu, jecce joghgob u chif joghgob lill Monsinjur Iskof Camilleri, li jaf actar minn cullhadd x'ghandu jaghmel u chif ghandu jiftiehem mal Arci-Iskof taghna.

—Ilbierah t'l'ura, fil 10 u nofs ta fil ghodu, chif habbarna, Monsinjur Canonicu Attard, Vigarju tal Iskof, ghamel il *Cunfe-*

renza tax-xahar fil Cażin tal *Unjoni Cattolica*; u ghad li bi hsiebna nitchellmu fukha darb'ohra, ghax illum ma fadlilniex üisa, nistghu nghidu mn'issa li marret tajjed ferm u chellu üisk applaüsi.

Chitbulna:—

«Sur Direttur,

«Krajt fil gazetati taljani u inglizi taghna li sejjer jitüakkaf Cumitat biex jingabru il flus—u nifhem jen bil mijet il cbar—ghall fokra tal güerra li kieghda issir bejn it-Toroc u l'erba' Nazzjonijet zghar magh-kudin contra tahhom. Naf li hağa sabiha li carità. Naf li il carità ghandna naghmluha ma cull-hadd, insara u m'humiex, ghax cull-hadd proxxmu. Naf li Malta takbez dejjem fejn jinhas il b'zonn. Imma, nghid jen, min ghandu il ghacs u il guh id-dar chif jista imur ighin bil ftit li jicseb lil hadd-iehor? Li haün il ghacs u haün min hu kieghed ibati il guh, ighidu cull-hadd: anzi, ma tismax hliet min ighergher fuk hecc. U, mil bkija, dan naraüh b'ghajnejna, ghax cull fejn iddur ma thabbatx üiccec hliet ma nies kieghda, ma nies jittallbu ix-xoghol u ma tallaba gejjin üarajc! Mela, f'löc li nibaghtu flusna barra, ghax ma 'ndurux kabel xejn ma hutna il Maltin? Dan il Cumitat ghax ma tüakkafx ilu hafna, biex il *Cuncerti*, u il *Fieri*, u il *Partiti tal football* u x'naf jen isiru ghall fokra u il batuti taghna stess? . . . Dan chif stenbahna malajr, mal eüel gimgha li geü fil b'zonn il barranin: u ghalina ilna riekdin is-snin? . . .

«Sabiha il Carità! Imma l'eüel ghandha tcun ma hutna, ma kratatna, ma niesna; u, imbaghd, mal proxxmu taghna collu!

«Timleüx ghajnejncom bic-eraret, bil cappellini u bix-xejxi tal lussu li taraü fit-teatri, fic-cinematografi u fil festi tal cnejjes! Dauc sforzi tal ferghin! Dac tkanzih tal boloh! Il cotra il cbira tal Poplu tinsab fil ghacs u batuta! Min kieghed ighidu, jista jahilfu! Induru, mela, ma düarna, kabel ma 'nduru b'hadd-iehor: u il Cumitati in-üakkfuhom ghall b'zonnijet taghna!»

R. F.

Miraclu iehor tal Papa.

Pietru Beaumont, minn Villeneuve d'Ornon (Franza), ghandu 24 sena u chien ilu trux mindu chellu sentejn, b'tumur chiefer li chien herrielu it-tnabar ta üidnejh it-tnejn. Däm zmien cbir jiccurauh tliet Tobba-Spejalisti mill'aküa u chienu kalu collha li m'hemmx fejkien ghalih. Ma chien jisma xejn: trux ghal-collox.

Issa, f'settembru li ghadda, fettillu imur Ruma, mal Pellegrinağg franciz li haüdu mahhom is-Sacerdot Garnier u is-Sur Harmel: u käl mill'eüel li chien sejjer Ruma ghal hağa üahda biss, biex jitlob il Papa ifejjku.

Fil 10 ta settembru, fil 11 u nofs, chellu ix-xorti jidhol, flimchien ma ommu, ghand il Papa; u malli rah riesak fuku, kallu minnufih: Santità, gejt biex tfejjakni.

—*Temmen?*—staksieh il Papa.

Imma hu, ghad li Piju Ghaxra ghandu vuci kaüüija hafna, ma semghux; u, f'löcu, üiegbet ommu: *Jemmen, jemmen, Missier Imkaddes* . . .

Allura il Papa tah tliet dakkiet zghar b'idu fuk rasu; u habta u sabta, Pietru Beaumont infexx jibchi, ghax sab-ruhu jisma f'dakka.

Il Papa, b'dic l'umiltà cbira tieghu, jix-tiek li daün il hüejjeg ma jinstemghux; u, mita ma jistax jaghmel iehor, ghax l'imfejjkin, bhalma chien jigri fi zmien Cristu, mhux ghalchemm izzommhom li ma jitchellmux, ighid li dan isir bis-sahha tal *Imfietah ta San Pietru*, mhux ghall *merti tieghu*. Imma id-dinja tüiegeb li dauc huma miraclu: u il

fatt ta Pietru Beaumont giebu saħansitra li *Corriere della sera*, li hu l'aħjar gazetta tal Italja, izda xejn ma hu tal partit tal Cleru. Frattant, is-Sacerdot Garnier jisgura li Pietru Beaumont, minn trux għal-collox, giè jisma tajjeb, għalavolja lil min ichellmu għal tal apposta bil kajla ferm.

GEUUA HANUT TAX-XORB.

—(bejn *zeuġ persuni puliti: ragel magħmul u żinżill minn ta daż-żmien: minn fuk mejda għal oħra, b'lehen għoli — nhar il ħamis li għadda, fid-9 ta fil-ghodu—ħaħin il Belt, fi strada Reali)*—

—Issa, m'illum il kuddiem, mita tigi festa icmandata nhar ta gimgha, jisua dejjem il laħam....

—Diġà harget, jecj joghgboc?....

—Ilha li harget mis-sena l'oħra: u ilbie-raħ, billi għada festa icmandata, il Vigarju tal Iskof ordna lill Cappillani ta Malta collha li jarġghu ifaccruha lill Poplu.

—Bravu! Mela, għada jigifieri nistghu nieclu il laħam, għalavolja il gimgha....

—Hecc hu: dari, mita il Milied chien jigi nhar ta gimgha, billi f'dic il festa cbira dejjem jista jittiechel il laħam, il Maltin chien u ighidu: *Għandna gimgha bla gimgha!* Imm'issa, cull mita tigi festa icmandata nhar ta gimgha, icollha dejjem gimgha bla gimgha!

—Dan il Papa jaħseb fina, ghax jaf li m'aħniex tal colp!

—U, targa, scond l'ordni tal Papa, jecj tigi festa icmandata f'gurnata tas-saħm, inkas ma għandna irsumu.

—Is-saħm għall bebbux!

—Kieghed nara! Mela, jen jigifieri bebbux u inti le, ghax illura vgili u lilec kieghed narac bit-tazza tal ħalib u il ħobza midluca bil butir kuddiemec, mentri jen m'inhiecx sejjer nieħu ħlief cafe isued u biscuttell!

—Illum vgili?....

—Hecc jidhirli! Għada m'hix il festa tal Kaddisin collha?....

—Cont insejt!

—Imma għada ma tinsieħ li inti tista tiecol il laħam imħabba din il festa! Xi tghid? M'hux hecc?....

—Dic haġ'oħra!

—U sgru! Inti tieħed minn dauc li jisimghu mil Papa fejn jakblilhom!

—Jakaħ trid ticsirni?...

—Xejn affattu! Anzi, jecj trid ticsirni int, neħhi dac il ħalib u dac il butir minn kuddiemec!

—Issa la gibthom icolli inħallashom: u buti ma iridx minn dan i-cajt!

—Icolloc thallashom mōd u tagħmel dñub-mejjat għal tliet soldi mōd ieħor: ħallashom u tieħodhomx: hecc turi tas-seħ li cont ordnajthom bi žball!

—Imma icolli narga indaħħal idi fil bħt, biex nieħu cafe isued u ħobza bla butir....

—Uħ! Scużani jecj issa sejjer nicsrec tas-seħ! La inti tiddel ir-Religjon tiegħec ma cafe u ħobza, aħjar ma titchellemx mar-rgiel sōdi.....

—Allura?....

—Allura ippermettili inħallaslec cafe isued u ħobza xotta... u naktghu id-discors!

—Kieghed toffendini!

—Le: kieghed niftaħlec ghajnejc, ibni: ghax, mita ticser il precett tal Cnisja geuua ħanut bħal dan, b'ara mid-dñub fiħ in-nifsu, tati scandu lil mia hu inkas minnec fid-dinja! Ara... ippermettili ngħidlec chelma f'uidintec.....

U marru kaghdu f'rocna, ras ma ras: dāmu jitchellmu ħafna bil-kajla u leħinhom ma nsamax actar: izda, ūara ftit, il Camrier ircieva l'ordni li jieħu minn hemm dac il ħalib u il butir; u min kieghed jicteb raħ iressak, kud-diem dauc it-tnejn min-nies zeuġ cafejjet

suued! Is-sabiha, 'mbagħd, li fuk li mūejjed l'oħra, chemm dāmet sejra dic it-taħdita u sa chemm bakghu fil ħanut dauc it-tnejn min-nies, ma resketx tazza ħalib, għad li chien hemm ma dūarhom minn dauc li dāri chien u jaħsbuha bħaž-żinżillu! S. G. F.

Ma dūar id-dinja.

Balceni—L'erba Stati, il Grecja, il Bulgarja, is-Serbja u il Montenegro ingħakdu flimkien taħt l'isem ta Confederazzjoni Illirica. Din il għakda għandha t'cun tant religjusa chemm pulitica, b'cap taħha ir-Re tal Grecja.

It-Toroc ūara ħafna ċarcir ta demm, telf c'bir ta nies, canuni u munizzjonijet, chellhom jitiiku il postijet li sejrin insemmu: f'idejn il Bulgarj—Malo Tirnovo, Kirk-Kilisse u postijet impurtanti ta Adrjanopli; f'idejn is-Serbj—Blarevo, Sapovi, Novi-Bazaar, Kumanovo, u Uskub; Tarabosc u Plevja geū maħruka mil bombardament tal Montenegri; Servja u Sarantaporos ūakghu f'idejn il Grieghi.

L'imnassa affari ta Candja spiccat ucoll, ghax il Grecja bagħtet diġa Gvernatur li chien milkuħ b'ferħ l'actar c'bir.

Il Princep li għat isir Re tal Montenegro għal ftit ma bakax mejjet minn balla tat-Toroc li sparat ghaxar jardi bogħod minnu.

Is-Serbi ferħu ūisk meta ħadu Uskub, ghax din chienet il belt antica fejn l'imperatur taħhom Durcian giè incurunat. Jintghat li l'eūuel lakgha tal Parlament taħhom t'cun f'dil belt.

Il Montenegri laħku is-Serbi u daħn issa ingħakdu mal Grieghi.

Is-Serbi ucoll taħ dakka ta id lill Bulgari f'Adrjanopli.

Turpidiniera griega, fil golf ta Salonica, gharrket Cruzer torca (*Fethukelend*) u ħarbet.

Inghilterra—F'Portsmouth sejrin jibdgħu jaħdmu frejgata icbar minn dauc collha li saru s'issa. Fiha icun ūzat il Petrolju minn f'loc il faħam.

Jecj jirnexxu il provi tal *Princess Royal* u ta *King George V.* il frejgati *Warrior* u *Inflexible* icunu stazzjonati fil Mediterran għall'aħħar ta dan ix-xaħar.

Fid-9 tax-xaħar, Londra, issir il processjoni tal *Lord Mayor*; għaliha imorru eluf u eluf ta nies.

Il Musulmani tal India huma ūisk imxeħ-xin fuk it-telf tat-Turchija. Għamlu diversi lakghat u ġabru ħmistax l'elf lira għall feriti.

Russja—Il Granduchessa Sergju kieghda taħdem biex tibghat nies chemm tista biex ighinu il feriti fil Balceni; gā inchtbu tnejn u ghoxrin elf ruħ, u cull gimgha actar minn mitejn ruħ joffru ruħom biex imorru: tmenin tabib russu gā jinsabu mal feriti fil camp.

Franza—Bħal lum tmien ti jem, il Prim Ministru Poincaré u l'Ambaxxatur Tittoni ifirmaħ il pattijet li għamlu bejn iz-zeuġ pajjizi fuk il Marocc u Tripli.

Italja—It-triplici Alleanza bejn l'Aūstrja, il Germanja u l'Italja sejra tiggedded, fejn lill'Italja ipprometteūlha li ħadd ma imissilha il colonji taħha u li l'Aūstrja tirrispetta aħjar is-sudditi taljani li hemm f'pajjiżha.

Daħn il granet fi Tripli, tliet fizzaġali Toroc u tmin capijet Għarab marru fil camp taljan biex jithadtu chif għandhom ighixu flimkien bil paci. It-Taljani ittrattaūhom ūisk tajjeb u zammeūhom jecj maħhom. Fil ghaxija, il Maġġur Caldieri ūassalhom fil camp torc bi scorta ta carabinieri. L'affari imxiet tajjeb. W.

Mil LUCERNA TAL HAJJA—31. Alla jieħu ħsieb tal għasafar tal ajru u tal gilju tal għalka, chemm immela jieħu ħsieb tagħna, uliedu?...

"Pia Unioni ta Santa Rita."

TUISSIET

Mehudin mil l'Istatuti mgħoddjin mil l'Iskof ta Malta fis-6 ta Lughju 1912.

I. Dina il Pia Unioni giet muakkfa sabieħ tixghel dejjem izied fl'Insara id-devozioni u l'imħabba lein il misteri tal Passioni ta Sidna Gesù Cristu, fuk l'esempju ta Santa Rita minn Cascia u Santa Chiara minn Montefalco Patruni taħha, li għall imħabba cbira li huma chellom lein Gesù Crucifiss sthokkilom jircievu u igibu fil gisem taħhom isinjali tal Passioni imkaddsa.

Il mictubin generalment għandom a) jgħeixu ħaja tasseu nisrania u għalech ifittciu il gid spirituali taħhom u ta hattihor (specialment tal familji taħhom), ibgħedu id-dgha, ibgħedu u jiccutau il glied, ibgħedu cul hazen iħor; b) jghamlu chem jistghu sabieħ min icun sejjer imut jircievi fil uakt is-Sagramenti tal Cnisja; c) jghamlu chem jistghu sabieħ it-ftal (specialment taħhom) icunu mrōbbja u imghalmin chif trid ir-Religion mkaddsa; d) jghamlu chem jistghu sabieħ icunu mharsa il Hdud u il festi, u jghamlu dac collu li hu ta gloria u kima l'Alla.

II. Cul min irid jinchiteb f'dina il Pia Unioni imur jiftihem mal P. Direttur taħha. Cul nisrani ragel jeu mara c'bir jeu zghir jista jinchiteb.

III. Cul min jinchiteb għandu iħallas għal giubilazioni tighu ghaxar xelini darba, u malli imut isirulu għal ruħu hames kud-disiet baxxi.

IV. Il mejtin jistghu jinchitbu ucol, biss biex icollom seħm fis-suffragii.

V. Cul sena isir numru ta kuddies għal bzonniet tal mictubin hajjin, u numru iħor, jech jista icun f'Novembru, għal mictubin mejtin. Dan il kuddies jizdied daks chem jizdied in-numru tal mictubin. Min ma iħallas il giubilazioni ma għandnx dritt għall eba suffragii.

VI. Il mictubin huma mitlubin i^o li jigiu għal kuddiesa riparatrici, li fl'eūuel gimgha ta cul xghar, issir fil Cappella tal Pia Unioni, ad unur tal Kalb mkaddsa ta Gesù u hem jitkarbnu; 2^o jigiu jisimghu il prietchi, li cul nhar ta Hadd isiru f'dina il Cnisja; 3^o izommu għandom il medaglia tal Pia Unioni; (*) 4^o ikerru u jitkarbnu fil granet ta l'Indulgenza Plenaria; 5^o jghidu spiss il Curunella tad-Demm tr Cristu għal bzonniet taħhom, ta niesom u tal Cnisja mkaddsa, għal kirda ta l'eresia u għal paci bein is-Slaten insara.

Tuissia—Min ma jghamilx dan l'ghamil tajjeb li semmejna ma jidnebx, basta ma iħallieħ b'disprezz.

MOGHDIJA TAŻ-ŻMIEN

GHIDLI X'IN HU!

1. Id-dielja tafni tajjeb.
2. Minni ma jaħrab ħadd.
3. Bil-fors għandna missierna.
4. Mingħajri l'eūuel katt!
5. Nghodd seħ għamil il ħniena.
6. Bħat-tielet aħna ucoll.

Għal-collox daħn il granet

Kalbu cull-ħadd iħoll.

GINU.

L'aħħar XARADA chienet:

Na-pu-ljun = NAPULJUN.

Giebuha tajjeb: mil Belt, Dun G. G., is-Sinjura Caterina Borg, is-Sinjura T. Mizzi u is-Sinjura G. M. Azzopardi u Piju-Marija Gaūci—mil Hamrun, il Canonic Dun Ferdinand Saliba — u minn Għaūdex (*ir-Rabat*) C. A. u (*San Lawrence*) is-Sur Dūardu Grima.

(*) Il medaglia ta dina il Pia Unioni, fil banda l'uaħda fiha ix-xbja ta S. Rita u fil banda l'oħra ix-xbja ta Sta. Chiara. Teun mdendla f'zagarella ħamra u imbieca mil P. Direttur. Tigi mgħotja lill cull mictub fil uakt li tinchiteb.